
ਜਾਪੁ ਸਾਹਿਬ ਦਾ ਤੇਜ ਪ੍ਰਤਾਪ 


ਪ੍ਰੰ. ਪਿਆਰਾ ਸਿੰਘ ਪਦਮ 


ਭ 


ਸਿੱਖ ਲਹਿਰ ਭਗਤੀ ਤੇ ਸ਼ਕਤੀ ਦਾ ਸੋਗਮ ਕਹੀ ਜਾਂਦੀ ਹੈ। ਗੁਰੂ ਨਾਨਕ ਸਾਹਿਬ 
ਨੇ ਭਗਤੀ-ਯੋਗ ਨੂੰ ਸਮਾਜਕ ਕਰਮਯੋਂਗ ਨਾਲ ਮਿਲਾਕੇ ਰੱਬੀ ਰਬਾਬ ਰਾਹੀ' ਅਨਹਦ ਨ'ਦ 
ਗਾਇਆ ਤੇ ਗੁਰੂ ਗੌਥਿੰਦ ਸਿੰਘ ਜੀ ਨੇ ਜਾਪੁ, ਚੰਡੀ ਤੇ ਜ਼ਫ਼ਰਨਾਮੇ ਵਰਗੀਆਂ ਸੰਘਰਸ਼ਸ਼ੀਲ 
ਫਚਨਾਵਾਂ ਰਚਕੇ ਸ਼ਕਤੀ ਦਾ ਜਿੰਘ-ਨਾਦ ਗੁੰਜਾਇਆ । ਆਪ ਦੀ ਸ਼ਖਸੀਅਤ ਰੁਹਾਨ] 
ਗੁਰੂ, ਵਰਿਆਮ ਸੈਨਾਪਤਿ ਤੇ ਸੁਘੜ ਵਿਦਵਾਨ ਕਵੀ ਦਾ ਸੈਗਮ ਸੀ ਜਿਸ ਕਰਕੇ 
ਅਧਿਆਤਮਿਕਤਾ, ਬੀਰਤਾ ਤੇ ਕਵਿਤਾ ਦੀ ਤ੍ਰਿਬੇਣੀ ਨੇ ਅਨ੍ੰਪਮ ਰੋਗ ਬੈਨਿਆ ਜਿਸ ਦੀ 
ਵਧੀਆ ਮਿਸਾਲ ਜਾਪੁ ਸਾਹਿਬ ਵਿਚ ਪ੍ਰਾਪਤ ਹੈ । ਗੁਰੂ ਸਾਹਿਬ ਬ੍ਿ ਭਾਸਾ, ਰੋਖਤਾ, 
ਪੰਜਾਬੀ, ਫਾਰਸੀ ਆਦਿ ਤਿੰਨ ਚਾਰ ਜ਼ਬਾਨਾਂ ਦੇ ਉਸਤਾਦ ਕਵੀ ਸਨ ਪਰ ਜਿਸ ਤਰਾਂ 
ਉਨ੍ਹਾਂ ਜਾਪੁ ਸਾਹਿਬ ਵਿੱਚ ਸਸਕ੍ਰਿਤ, ਫਾਰਸੀ, ਅਰਬੀ ਸ਼ਬਦਾਵਲੀ ਵਰਤਕੇ ਉਸ ਸਮ' ਦੇ 
ਤਮਾਮ ਹਿੰਦੂ ਮੁਸਲਮਾਨ ਸਾਦਕ ਸ਼ਰਧਾਲ੍ਹ ਜਗਿਆਸੂਆਂ ਨੂੰ ਸੈਤੁਸ਼ਟ ਕੀਤਾ ਉਹ ਬੇਮਿਸਾਲ 
ਹੈ ਤੇ ਫਿਰ ਜਿਵੇ" ਇਸ ਰਜਨਾ ਦੁਆਰਾ ਉਨ੍ਹਾਂ ਸਮਾਜਕ ਤੇ ਰਾਜਨੀਤਕ ਕਾਂਤੀ ਦਾ ਮੁੱਢ 
ਬਨ੍ਹਿਆ ਉਹ ਵੀ ਕਮਾਲ ਦੀ ਚੀਜ਼ ਹੈ । ਰ੍‌ 


ਇਹ ਗੱਲ ਅਲੌਕ'ਰ ਜੇਹੀ ਸੀ) ਕਿ ਪ੍ਰਭੂ ਭਗਤੀ ਜਾਂ ਬੰਦਗੀ ਦੀ ਲਿਵ ਲਾਈ ਜਾਵੇ 
ਤੇ ਨਾਲ ਨਾਲ ਇਨਕਲਾਬੀ ਸ਼ਕਤੀ ਵੀ ਉਪਜ'ਈ ਜਾਵੇ । ਜਾਪ ' ਸਾਹਿਬ ਨੇ ਇਹ 
ਇਤਿਹਾਸਕ ਰੋਲ ਅਦਾ ਕੀਤਾ ਹੈ ਤੇ ਸਿੱਖ ਲਹਿਰ ਨੂੰ ਸਿੰਘ ਲਹਿਰ ਵਿਚ ਤਬਦੀਲ ਕਰ 
ਦਿੱਤਾ । ਇਹ ਜਾਪੁ ਸਾਹਿਬ ਦਾ ਹੀ ਤੇਜ ਪ੍ਰਤਾਪ ਹੈ ਕਿ ਆਤਮਿਕ ਸ਼ਕਤੀ ਬਖਸ਼ ਕੇ ਖਾਲਸਈ 
ਮਨਾਂ ਨੂੰ ਬਲਵਾਨ'ਬਣਾਇਆ ਤੇ ਇਕ ਇਕ ਨੂੰ ਲੱਖਾਂ ਨਾਲ ਲੜਇਆ । ਗੁਰੂ ਸਾਹਿਬ 
ਕਹਿ ਗਏ ਸਨ ਕਿ ਭਾਵੇ' ਉਸਦਾ ਚਿਹਨ ਚੱਕ ਅਤੇ ਰੂਪ ਰੇਖਾ ਕੋਈ ਨਹੀ” ਪਰ ਉਹ 
ਤੁਹਾਡੇ ਅੰਗ ਸੈਗ ਹੈ ਤੇ ਬੜਾ ਹੀ ਮਿਹਰਵਾਨ ਕਰਣ ਕਾਰਣ ਹੈ ਕਿ ਜੋ ਜ਼ਮਾਨਾ ਬਦਲ 
ਸਕਦਾ ਹੈ ਤੇ ਬਦੀ ਦਾ ਖੈ ਕਰਕੇ ਤੁਹਾਨੂੰ ਆਜ਼ਾਦੀ (ਮੁਕਤ)) ਦੇ ਸਕਦਾ ਹੈ । “ਗਰਬਰੀਜਨ 
ਦੁਸਟ ਭੈਜਨ ਮੁਕਤਿ ਦਾਯਕ ਕਾਮ ਇਸ ਭਰੋਸੇ ਵਾਹਿਗੁਰੂ ਦੇ ਖਾਲਸੇ ਨੇ ਵਾਹਿਗੁਰੂ ਦੀ 
ਬਖਸ਼ੀ ਫਤਹਿ ਪਾਈ । ਰ੍‌ 

ਇਕ ਗੱਲ ਹੋਰ, ਸੰਤ ਨੂੰ ਸਿਪਾਹੀ ਬਣਾਉਣਾ ਔਖਾ ਹੈ ਤੇ ਫਿਰ ਸਿਪਾਹੀ ਨੂੰ 
ੈਿਤਤਾਈ ਨਾਲ ਸੈਜੋਈ ਰੱਖਣਾ ਉਸ ਤੌ ਵੀ ਵਧ ਕਠਿਨ ਹੈ ਕਿਉਕਿ ਜਦ ਹਥਿਆਰ ਹੱਥ 
ਆ ਜਾਵੇ ਤਾਂ ਜ਼ਿੰਦਗੀ ਦਾ ਵਿਚਾਰ ਪਧਾਰ ਜਾਂਦਾ ਤੇ ਮੌਤ ਦਾ ਸ਼ਾਹਸਵਾਰ ਸਾਰੀ ਹੋਣੀ ਤੇ 
ਅਸਵਾਰ ਹੁੰਦਾ ਹੈ ਪਰ ਜਾਪੁ ਨੇ ਸੈਤ-ਸਿਪਾਹੀ ਦੇ ਸੇਤੁਲਿਤ ਜੀਵਨ ਨੂੰ ਬਰਕਰਾਰ ਰੱਖਿਆ 
ਕਿਉਕਿ ਆਦਰਸ਼ਕ ਇਸ਼ਟ ਸ਼ਕਤੀਮਾਨ ਹੁੰਦਾ ਹੋਇਆ ਵੀ ਸਾਹਿਬੇਦਿਮਾਗ ਹੈ, ਹੁਸਨੁਲ 
ਚਰ ਗ਼ ਤੇ ਮਿਹਰਵਾਨ ਮਿਤਰ ਦੱਸਿਆ ਗਿਆ ਹੈ ਜੋ ਕਿ ਮੁਹੱਬਤ ਬਣ ਕੇ ਸਾਰੇ ਬ੍ਰਹਿਮੰਡ 
ਵਿਚ ਵਿਆਪਕ ਹੈ । 'ਜਤ ਤਤ ਦਿਸਾ ਵਿਸਾ ਹੋਇ ਫੌਲਿਓ ਅਨੁਰਾਗ ਦੇ ਅਨੁਭਵ ਵਾਲਾ 
ਸਦਾ ਲੜਾਈ ਭਿੜਾਈ ਦਾ ਹਾਮੀ ਨਹੀ' ਹੋ ਸਕਦਾ, ਉਹ ਤੇ ਬਾਰ ਬਾਰ ਇਹ 
ਦਿੜ੍ਹਾਉਦਾ ਹੈ :-- 


ਸਾਚ ਕਹੋ' ਸੁਨ ਲੋਹੁ ਸਭੈ ਜਿਨ ਪ੍ਰੇਮ ਕੀਓ ਤਿਨ ਹੀ ਪ੍ਰਭੁ ਪਾਯੋ ।। 


ਵਿਸ਼ਾ ਵਸਤੂ ਦਾ ਵਿਧਾਨ 


ਸ੍ਰੀ ਗੁਰੂ ਗੋਬਿਦ ਸਿੰਘ ਜੀ ਦੀ ਰਚਨਾ 'ਜਾਪੁ' ਦਸਮ ਗ੍ਰੰਥ ਦੇ ਆਦਿ ਵਿਚ ਦਰਜ 
ਪਹਿਲੀ ਬਾਣੀ ਹੈ, ਜਿਸ ਤਰ੍ਹਾਂ ਸੀ ਗੁਤੂ ਗ੍ਰਥ ਸ਼ਾਹਿਬ ਵਿਚ ਜਪੁਜੀ ਹੈ । ਜਿਵੇ” ਜਪੁਜੀ 
ਵਿਚ ਸ੍ਰੀ ਗੁਰੂ ਗੁਥ ਸਾਹਿਬ ਦੀ ਵਿਚਾਰਧਾਰਾ ਦਾ ਬੀਜ ਮਾਤਰ ਮੌਜੂਦ ਹੈ, ਉਸੇ ਤਰ੍ਹਾਂ 
'ਜਾਪੁ' ਵਿਚ ਸੂੜਰ ਰੂਪ ਵਿਚ ਆਏ ਵਿਚਾਰ ਦਸਮ ਗ੍ਰਥ ਦਾ ਆਧਾਰ ਹਨ । ਪਰਮੇਸ਼ਰ ਦੀ 
ਮਹਾਨ ਵਚਿਤਰ ਸ਼ਕਤੀ ਤੇ ਫਿਰ ਗੁਰੂ ਗੌਬਿਦ ਸਿੰਘ ਜੀ ਜੈਸੇ ਵਿਅਕਤੀ ਦਾ ਅਨੁਭਵ “ਜਾਪੁ 
ਵਿਚ ਦੇਵੇ ਇਕ ਸੁਰ ਹਨ, ਇਸ ਤੇਜਸਵੀ ਅਦਵੈਤਵਾਦੀ ਰਚਨਾ ਨੂੰ ਰਹੱਸਵਾਦੀ ਗੁਰੂ ਦਾ 
“ਅਨੁਭਵ ਪ੍ਰਕਾਸ਼` ਹੀ ਕਿਹ' ਜਾ ਸਕਦਾ ਹੈ, ਇਹ ਕੌਈ ਸਾਧਾਰਣ ਅਵਸਥ” ਵਿਚ 
ਤੁਕਬੰਦੀ ਕਰਕੇ ਬਣਾਈ ਰਚਨਾ ਨਹੀ, ਸਗੋ" ਕਿਸੇ ਅਨ੍ਹਠੀ ਸਮਾਧੀ ਦਾ ਲਿਸ਼ਕਾਰਾ ਹੈ, 
ਜਿਸ ਵਿਚ 'ਏਕ ਮੂਰਤਿ ਅਨੇਕ ਦਰਸਨ” ਸਾਮਰਤੱਖ ਮੂਰਤੀਮਾਨ ਹੈ । ਨਿਰਗੁਣ ਬ੍ਰਹਿਮ 
ਦਾ ਓਜਮਈ ਤੇ ਜਲਾਲ-ਭਰਪੂਰ ਸੰਕਲਪ ਸਮੋ" ਦੀ ਲੌੜ ਲਈ ਨਿਹਾਇਤ ਜ਼ਰੂਰੀ ਸੀ, 
ਇਸ ਦੇ ਆਧਾਰ ਤੇ 'ਖਾਲਸਾ? ਦੀ ਸਾਜਨਾ ਕੀਤੀ ਗਈ ਸੀ । “ਜਾਪੁ” ਵਿਚ ਚਿਤਰਤ 
ਇਸ਼ਟ, ਗੁਰੂ ਗੌਬਿਦ ਸਿੰਘ ਦੇ ਵਿਅਕਤਿਤ੍ਰ ਵਿਚ ਜੀਉ ਦਾ-ਜਾਗਦਾ ਦਿਸਦਾ ਹੈ । ਇਸ 
ਤਰ੍ਹਾਂ ਜਾਪੁ, ਇਸ ਦਾ ਵਿਸ਼ਾ-ਵਸਤੂ ਜਲਾਲੀ ਰੱਬ ਤੇ ਇਸ ਦਾ ਕਰਤਾ ਗੁਰੂ ਇਕਮਿੱਕ _` 
ਹਨ, ਇਹ ਅਭੇਦੇਤਾ ਹੀ ਕਲਾ ਦੀਆਂ ਉਚੇਰੀਆਂ ਸਿਖਰਾਂ ਛੌਹਣ ਦੇ ਯੋਗ ਹੋਈ ਹੈ । 
ਸ਼ਾਇਦ ਸੰਸਾਰ ਦੇ ਰਹੱਸਵਾਦੀ ਸਾਹਿਤ ਵਿਚ ਇਹ ਪ੍ਰੰਢ ਰਚਨਾ ਆਪਣੀ ਮਿਸਾਲ ਆਪ 
ਹੈ। ਭਾਰਤੀ ਸਾਹਿਤ ਵਿਚ 'ਵਿਸ਼ਣੂ ਸਹਸ੍ਰਨਾਮਾ” ਯਾ ਇਸ ਤਰ੍ਹਾਂ ਦੀ ਪਰੋਪਰਾ ਮੰਜ੍ਹਦ 
ਹੈ ਪਰੰਤੂ “ਜਾਪੁ” ਅਜੇਹੀ ਸਰਬਲੌਹੀ ਮਾਲਾ ਹੈ ਜੌ ਭਗਤੀ ਤੇ ਸ਼ਕਤੀ ਦੋਹਾਂ ਦਾ ਸੰਮ' ਹੈ, 
ਇਸ ਤੋਂ ਬਿਨਾ ਸੰਤ ਸਿਪਾਹੀ ਦੀ ਸਾਜਨ' ਸੈਭਵ ਨਹੀਂ” ਸੀ । ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ 
ਨੇ ਸਿਮਰਨ ਦੀ ਇਸ ਬਲਵਾਨ ਧਾਰਾਂ ਦੁਆਰਾ ਹੀ ਕ੍ਰਾਂਤੀਕਾਰੀ ਵਿਚਾਰਧਾਰਾ ਦਾ 

ਸੁ ਉਦਘ'ਟਨ ਕੀਤਾ ਸੀ । ਇਸ ਵਿਚ ਕੇਵਲ ਅਧਿਆਤਮਿਕਤਾ ਹੀ ਨਹੀ ਸਗੌ' ਸਮਾਜਕ ਤੇ 
ਰਾਜਸੀ ਕ੍ਰਾਂਤੀ ਦੇ ਵੀ ਮੂਲ ਸੂਤਰ ਵਿਦਮਾਨ ਹਨ। 


ਇਹ 199 ਛੰਦਾਂ ਦੀ ਛੋਟ; ਜੇਹੀ ਰਚਨਾ ਹੈ, ਜਿਸ ਵਿਚ ਦਸ ਤਰ੍ਹਾਂ ਦੇ ਛੌਦ ਵਰਤੇ 
ਗਏ ਹਨ -- ਛਪੰ, ਭੁਜੰਗ ਪ੍ਰਯਾਤ, ਚਾਚਰੀ, ਰੂਆਲ, ਭਗਵਤੀ, ਹਰਿਬੋਲਮਨਾ, ਚਰਪਟ, 
ਮਧੁਭਾਰ, ਰਸਾਵਲ ਤੇ ਏਕ ਅਛਤੀ । _ਇਹ ਛੰਦ ਵਧੇਰੇ ਬੀਰਰਸੀ ਰੰਗ ਪ੍ਰਗਟ ਕਰਨ ਵਾਲੇ 
ਹਨ । ਭਾਸ਼' ਨਾ ਬ੍ਰਿਜ ਹੈ, ਨਾ ਸਧੁਕੜੀ, ਸਗ” ਸੰਮਕ੍ਰਿਤ, ਅਰਬੀ ਫਾਰਸੀ ਦੀ ਰਲ) 
(ਮਲੀ ਵਿਸ਼ੇਸ਼ਣਮਾਲਾ ਜੌੜ ਕੇ ਹਿੰਦੂ ਮੁਸਲਮ ਸ਼ਬਦਾਵਲੀ ਦਾ ਅਨੋਖਾ ਸੰਗਮ ਕੀਤਾ ਗਿਆ 
ਹੈ ਤਾਂ ਕਿ ਹਰ ਤਰ੍ਹਾਂ ਦਾ ਅਧਿਆਤਮਿਕ ਜਗਿਆਸੂ ਇਸ ਤੋਂ' ਫ਼ੈਜ਼ ਹਾਸਲ ਕਰ ਸਕੇ । ਜੇ 
ਸ਼ੁੱਧ ਹਿੰ-ੀ ਵਿਚ ਪ੍ਰਭੂ ਦੀ ਸਿਫ਼ਤ “ਕਰ ਣਾਲਯ ਹੈ', ਅਰਿਘਾਲਯ ਹੈ', ਖਲ ਖੰਡਨ ਹੈ', 
ਮਹਿ ਮੰਡਨ ਹੈ, ਕਹਿ ਕੇ ਗਾਇਨ ਕੀਤੀ ਹੈ ਤਾਂ ਨਾਲ ਹੀ “ਗ਼ਨੀਮੁਲ ਸਿਕਸਤੈਂ, ਗਰੀਬੁਲ 
ਪ੍ਰਸਤੈ, ਬੁਲੰਦੁਲ ਮਕ'ਨੰ, ਜ਼ਮੀਨੁਲ ਜ਼ਮਾਨੰ”” ਆਖ ਕੇ ਉਸ ਨੂੰ ਅਰਬੀ ਫ਼ਾਰਸੀ ਲਿਬਾਸ 
ਵਿਚ ਵੀ ਪੇਸ਼ ਕੀਤਾ ਹੈ । ਨਾਮ ਸਿਮਰਨ ਯਾ ਪ੍ਰਭੂ ਦੀ ਯਾਦ ਦੀ ਚਰਚਾ ਸਾਰੇ ਭਗਤੀ 
ਸ ਹਿਤ ਵਿਚ ਹੈ ਪਰ ਗੁਰੂ ਗੋਬਿੰਦ ਸਿੰਘ ਜੀ ਦੀ ਜਪ'ਮਲਾ ਕਿਸੇ ਆਲਸੀ ਭਸਮਾਭੂਤ ਸਾਧੁ 
ਯ` ਮੁਰਦੇ ਨਿਤਾਣੋ ਭਗਤ ਦੀ ਮਾਲਾ ਨਹੀ”, ਇਸਦੇ ਵਿਚਾਰਾਂ ਤੇ ਸ਼ਬਦਾਂ ਦੋਹਾਂ ਉਤੇ, ਮਹਾਨ 
ਯੋਧੇ ਗੁਰੂ ਦੀ ਆਤਮਕ ਛਾਪ ਹੈ । ਸੁਸਤ ਹੋ ਕੇ ਇਸ ਨੂੰ ਨਹੀ ਪੜ੍ਹਿਆ ਜਾ ਸਕਦਾ ਸਗੋਂ' 
ਇਸ ਦੇ ਪਾਠ ਲਈ ਤਨ ਤੇ ਮਨ ਦੋਹਾਂ ਦਾ ਕਮਰਕਸਾ ਕਰਨਾ ਜ਼ਰੂਰੀ ਹੈ । ਇਹ ਠੀਕ ਹੈ 


ਕਿ ਇਹ ਜਾਪੁ ਗੁਰੂ ਨਾਨਕ ਦੇ ਦੱਸੇ ਨ ਕਰਤਾ ਪੁਰਖੁ “ਨਿਰਭਉ ਨਿਰਵੈਰੁ 
ਹ ਅਕਲ ਮੂਰਤਿ ਅਜ੍ਹਨੀ ਸੈਭੰ ਗੁਰਪ੍ਰਸਾਦਿ” ਦੀ ਹੀ ਬੀਰ ਰਸ ਪੂਰਣ ਵਿਆਖਿਆ ਹੈ ਪਰੰਤੂ 
ਹ ਇਸ ਵਿਆਖਿਆ ਦੁਆਰਾ ਜਿਵੇ' ਬ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਪਣੇ ਸੰਤ ਸਿਪਾਹੀ 
ਰ ਮਿਸ਼ਨ ਨੂੰ ਸੋਪੂਰਣ ਕੀਤਾ, ਉਹ ਵੀ ਇਕ ਬੇਮਿਸਾਲ ਕਾਰਨਾਮਾ ਹੈ। ਇਸ ਛੋਟੀ ਜੋਹੀ 
ਰਚਨਾ ਵਿਚ ਇਤਨੇ ਵਡੇ ਕਾਰਯਕ੍ਰਮ ਨੂੰ ਇਸ ਜਲਾਲੀ ਰੂਪ ਵਿਚ ਪੇਸ਼ ਕਰਨਾ ਕਲਾ ਦਾ 
ਕਮਾਲ ਹੈ । 


'ਜਾਪੁ` ਦਾ ਪਹਿਲਾ ਛਪੈ ਛੰਦ, ਸਾਰੀ ਰਚਨਾ ਦਾ ਸਾਰ ਕਿਹਾ ਜਾ ਸਕਦਾ ਹੈ । 

ਇਸ ਵਿਚ ਗੁਰੂ ਸਾਹਿਬ ਕਰਿੰਦੇ ਹਨ ਕਿ ਬ੍ਰਧੀਮਾਨ ਲੌਕ ਉਸ ਨਿਰੈਕਾਰ ਦੇ ਕੁਝ ਕ ਕੇਵਲ 
ਕਰਮ-ਨ'ਮਾ ਯਾ ਵਿਸ਼ੇਸ਼ਣਾਂ ਦਾ ਬਿਆਨ ਤਾਂ ਕਰਦੇ ਹਨ ਪਰੰਤੂ ਸੰਪੂਰਣ ਰੂਪ ਨੂੰ `ਚਿਤਨੋਂ 
ਅਸਮਰੱਥ ਹੌਣ ਕਾਰਣ “ਨੇਤਿ-ਨੇਤਿ” ਆਖ ਕੇ ਬਸ ਹੋ ਜਾਂਦੇ ਹਨ। ਸੌ ਇਸ ਕਥਨ ਰਾਹੀਂ 

ਚ ਅੰਤ ਤਾਂ ਪਾਇਆ ਨਹੀ” ਜਾ ਸਕਦਾ ਪਰ ਇਹ ਜਾਪੁ ਆਤਮਾ ਨੂੰ ਬਲਵਾਨ ਕਰਨ ਲਈ 

। 


ਅਤਿਅੰਤ ਉਪਯੌਗੀ ਹੈ। ਇਹ ਠੀਕ ਹੈ ਕਿ ਗੁਰੂ ਸਾਹਿਬ ਨੇ ਇਕ ਦੋ ਥਾਂ ਜ਼ਬਾਨੀ ਜਾਪ 
ਦਾ ਵਿਰੋਧ ਵੀ ਕੀਤਾ ਹੈ । 


ਜਾਪ ਕੇ ਕੀਏ ਤੇ ਜੋ ਪੈ ਪਾਈਅਤ ਅਜਾਪ ਦੇਵ, 
ਪੁਦਨਾ ਸਦੀਵ ਤੂਹੀ ਤਹੀ ਉਚਰਤ ਹੈ । 


(ਅਕਾਲ ਉਸਤਤਿ, 84) 


ਪਰੰਤੂ ਇਥੇ ਉਸ ਗੁਣਵੰਤ ਹਸਤੀ ਦਾ ਸਰਬਵਿਆਪਕ ਅਨੁਰਾਗਮਈ ਤਸੱਵਰ 
ਸਾਹਮਣੇ ਰੱਖਣਾ ਹੀ ਸੱਚਾ ਜਾਪ ਹੈ ਜੋ ਮਨੁਖ ਲਈ ਆਦਰਸ਼ ਬਣ ਸਕਦਾ ਹੈ । ਦੁਨੀਆਂ 
ਦੀਆਂ ਵੱਡੀਆਂ ਵੱਡੀਆਂ ਕਿਤਾਬਾਂ ਉਸ ਦੇ ਰਾਜ਼ ਨੂੰ ਨਹੀ ਪਾ ਸਕੀਆਂ । ਉਹ ਅਜਹਾ 
ਦੇਵਤਾ ਹੈ ਜਿਸ ਦੀ ਮੂਰਤੀ ਸਥਾਪਨ ਕਰਨ ਵਾਲਾ ਕੋਈ ਨਹੀ', ਸਗ“ ਉਹ ਸਭ ਦਾ' 
ਸਥਾਪਕ ਹੈ ਤੇ ਉਸਦੇ ਪ੍ਰਤਾਪ ਦਾ ਜਪ ਚਹੁੰਆਂ ਕੁੰਟਾਂ ਵਿਚ ਰ੍ਰੌਜਾਇਮਾਨ ਹੈ । ਯਥਾ-- 

ਲੋਕ ਚਉਦਹ ਕੇ ਬਿਖੇ ਜਗ ਜਾਪਹੀ ਜਿਹ ਜਾਪ।। 

ਆਦਿ ਦੇਵ ਅਨਦ ਮੂਰਤਿ ਥਾਪਿਓ ਸਭੈ ਜਿਹ ਥਾਪ ।। ੮੩ ।। 


ਭਾਰਤੀ ਵਿਚਾਰਧ ਰਾ ਵਿਚ ਪਰਮੋਸ਼ਰ ਸੈਬੰਧੀ ਦੌ ਖਿਆਲ ਪ੍ਰਚਲਤ ਹਨ-- 
ਨਿਰਗੁਣਵਾਦ ਤੇ ਸਰਗੁਣਵਾਦ । ਸਰਗੁਣਵਾਦੀ ਵਿਚਾਰਧਾਰਾ ਦਾ ਇਸ ਦੇਸ਼ ਉਤੇ ਕੁਝ ਵਧੇਰੇ 
ਪ੍ਰਭਾਵ ਰਿਹਾ ਹੈ ਜਿਸ ਨੇ ਬਹੁਦੇਵ ਪੂਜਾ, ਮੂਰਤੀ ਪੂਜਾ ਤੇ ਅਵਤਾਰ ਪੂਜਾ ਨੂੰ ਜਨਮ ਦਿਤਾ । 
ਇਸ ਨਾਲ ਮਨੁਖੀ ਸਮਾਜ ਵੀ ਵੰਡਿਆ ਗਿਆ । ਨਿਰਗੁਣਵਾਦੀ ਲੋਕ ਬੁਰਹਿਮ ਵਿਚ 
ਕਿਸੇ ਗੁਣ ਦੀ ਕਲਪਨਾ ਨਾ ਕਰਨ ਕਾਰਣ ਇਸ ਤੌ ਸਾਰਥਕ ਪ੍ਰਭਾਵ ਨਹੀ” ਗ੍ਰਹਿਣ ਕਰ 
ਸਕੇ ਤੋਂ ਅਖੀਰ ਇਕ ਤਰ੍ਹਾਂ ਸ਼ਨਵਾਦੀ ਹੀ ਬਣਕੇ ਰਹਿ ਗਏ । ਗੁਰੂ ਸਾਹਿਬ ਨੇ ਇਨ੍ਹਾਂ 
ਦੌਹਾਂ ਵਿਚਾਰਾਂ ਦੀਆਂ ਖ਼'ਮੀਆਂ ਨੂੰ ਦੂਰ ਕਰਨ ਲਈ “ਜਾਪੁ` ਵਿਚ ਕਈ ਨਵੀਆਂ ਗੱਲਾਂ 
ਕਹੀਆਂ ਤੇ ਕੁਝ ਕੁ ਜ਼ਰੂਰੀ ਪੱਖਾਂ ਉਤੇ ਜੋਰ ਦਿਤਾ ਹੈ, ਜਿਨ੍ਹਾਂ ਨੂੰ ਧਿਆਨ ਗੋਚਰੇ ਕਰਨਾ 
ਤੇ ਵਿਚਾਰਨਾ ਹਿਤਕਾਰੀ ਹੈ :-- 


(।) ਸਭ ਤੋ ਪਹਿਲੇ ਜੋ ਵਿਚਾਰ ਬਾਰ ਬਾਰ ਦੁਹਰਾਇਆ ਹੈ; ਉਹ ਇਹ ਕਿ 
ਪਰਮੇਸ਼ਰ ਚਿਹਨ ਚੱਕ੍ਰ, ਰੂਪ ਰੰਗ, ਜਾਤ ਪਾਤ, ਰੇਖ ਭੇਖ ਤੇ ਵਰਣ ਮਜ਼ਹਬ ਆਦਿ ਤਾਂ 
ਉਚੇਰਾ ਹੈ । ਇਕ ਨਿਰਾਕਾਰ ਤੇ ਜ਼ੋਰ ਦੇਣ ਦਾ ਭਾਵ ਇਤਨਾ ਹੀ ਸੀ ਕਿ ਲੌਕ ਬੁਤ-ਪੂਜਾਂ 
ਤੇ ਅਵਤਾਰ-ਪੂਜਾ ਤੋ ਉਤਾਂਹ ਉਠਕੇ ਸਰਬ ਸ਼ਕਤੀਆਂ ਦੇ ਸੋਮੇ ਨੂੰ ਧਿਆ ਸਕਣ । ਇਹ 
ਏਕਤ' ਤੇ ਸ਼ਕਤੀ ਲਈੀ ਪਹਿਲੀ ਗੱਲ ਸੀ। ਵੈਸੇ ਵੀ ਇਹ ਉਚਿਤ ਨਹੀ' ਸੀ ਕਿ ਉਸ 
ਅਸੀਮ ਸ਼ਕਤੀ ਨੂੰ ਕਿਸੇ ਮੂਰਤੀ ਯਾ ਵਿਅਕਤੀ-ਵਿਸ਼ੇਸ਼ ਅਵਤਾਰ ਆਦਿ ਵਿਚ ਸੀਮਤ 
ਕਰਕੇ ਯਥਾਰਥ ਤੌਂ ਦੂਰ ਜਾਇਆ ਜਾਵੇਂ । ਸੌ ਅੱਧੇ ਤ ਵਧ “ਜਾਪੁ ਸਾਹਿਬ” ਇਸੇ ਗੱਲ ਦੀ 
ਵਿਆਖਿਆ ਹੈ ਕਿ ਉਸ ਸ਼ਕਤੀ ਨੂੰ ਅਨੰਤ ਹੀ ਸਮਝਿਆ ਜਾਵੇ । ਉਸਦਾ ਨਾਮ, ਧਾਮ ਯਾਂ 

ਸਰੂਪ ਸਾਡੇ ਪੈਮਾਨਿਆਂ ਵਿਚ ਨਹੀ' ਆ ਸਕਦਾ, ਉਹ ਸਦਾ, ਸਭ, ਥਾ, ਸਭ ਲਈ 
ਮਾਨਯੌਗ ਹੈ, ਅਨੇਕ ਰੂਪ ਧਾਰਕੇ ਫਿਰ ਏਕ ਹੀ ਹੈ :-- 

ਨਾਮ ਕਾਮ ਬਿਹੀਨ ਪੇਖਤ ਧਾਮ ਹੂੰ ਨਹਿ ਜਾਹਿ । 

ਸਰਬ ਮਾਨ ਸਰਬਤ ਮਾਨ ਸਦੈਵ ਮਾਨਤ ਤਾਹਿ ।। 

ਏਕ ਮੂਰਤਿ ਅਨੇਕ ਦਰਸਨ ਕੀਨ ਰੂਪ ਅਨੇਕ ।। 

ਖੋਲ ਖੋਲ ਅਖੋਲ ਖੋਲਨ ਅੰਤ ਕੋ ਫਿਰਿ ਏਕ ॥ ੮੧॥ 


ਅਨੇਕ ਹੈ` ।। ਫਿਰ ਏਕ ਹੈ ।। ੪੩ ।। 


(੭ 


(2) ਬ੍ਰਹਮ ਦੇ ਨਿਰਗੁਣ ਸਰੂਪ ਬਾਰੇ ਕਈਆਂ ਨੂੰ ਇਹ ਭੁਲੋਖਾ ਹੈ ਕਿ ਉਸ 
ਹਸਤੀ ਵਿਚ ਗੁਣ ਕੋਈ ਨਹੀਂ, ਦਰਅਯਲ ਫਿਹ ਠੀਕ ਨਹੀ” । ਨਿਰਗੁਣ ਤੋ ਭਾਵ ਉਹ 
ਚਤਨ ਸ਼ਕਤੀ ਹੈ ਜੋ ਮਾਇਆ ਦੇ ਸਤੋਂ, ਰਜੋ, ਤਮੋ ਆਦਿ ਗੁਣਾਂ ਤੋ" ਉਚੇਰੀ ਹੈ । ਪਰੰਤੂ 
ਗੁਰੂ ਸਾਹਿਬ ਮਾਇਆ ਨੂੰ ਬ੍ਰਹਮ ਤੋਂ` ਅੱਡਰੀ ਹਸਤੀ ਨਹੀ` ਮੰਨਦੇ ਸਗ ਉਹ ਤਾਂ ਕਹਿੰਦੇ 
ਹਨ ਕਿ ਇਹ ਉਸੇ ਦਾਂ ਰੂਪ ਹੈ :-- 

ਨਮੋ ਰਾਜਸੇ ਤਾਮਸੇ ਸਾਂਤ ਰੂਪੇ ॥ 

ਨਮੋ ਪਰਮ ਤਤ ਅਤਤੇ ਸਰੂਪੇ ।।...੧੮੬।। 

ਕਈ ਨਾਸਤਕ ਇਹ ਵੀ ਆਖਿਆ ਕਰਦੇ ਹਨ ਕਿ ਨਿਰਗੁਣਵਾਦੀ ਤਾਂ ਜਾਡੇ ਹੀ 
ਭੁੰਣ ਭਾਈ ਹਨ ਕਿ ਉਸਦਾ ਰੂਪ ਕੋਈ ਨਹੀ, ਅਸੀ' ਵੀ ਕਹਿੰਦੇ ਹਾਂ ਉਰ ਹੈ ਨਹੀ', 
ਅਸਲੀਅਤ ਇਹ ਨਹੀ” । ਨਿਰਗੁਣਵਾਦੀਆਂ ਦਾ ਦਿ੍‌ਿਸ਼ਟੀਕੋਣ ਤਾਂ ਇਹ ਹੈ ਕਿ ਲਾਮਹਿਦੂਦ 
ਸ਼ਕਤੀ ਨੂੰ 'ਇਤਨਾ ਕੁ” ਮੰਨਣ ਵਾਲੇ ਗ਼ਲਤੀ ਤੇ ਹਨ, ਉਹ ਉਨ੍ਹਾਂ ਦੇ ਕਥਨ ਤੋ” 
ਅੱਗੇ ਵੀ ਹੈ । ਨਾਸਤਕ ਉਸਦੀ ਹਸਤੀ ਤੋ ਇਨਕਾਰੀ ਹਨ ਤੇ ਨਿਰਗੁਣਵਾਦੀ ਉਸਦੀ 
ਅਦ੍੍‌ਿਸ਼ਟ ਮਹਾਨਤਾ ਦੇ ਮੁਦੱਦੀ ਹਨ । ਗੁਰੂ ਸਾਹਿਬ ਨੇ ਇਸੇ ਅਦਵੈਤਵਾਦ ਰਾਹੀ 
ਸਰਗੁਣਵਾਦ ਤੇ ਨਿਰਗੁਣਵਾਦ ਦੌਹਾਂ ਨੂੰ ਸਮੋ ਕੇ ਵੇਦਾਂਤੀਆਂ, ਵੈਸ਼ਣਵਾਂ, ਸ਼ਾਕਤਾਂ ਤੇ 
ਸਨਾਤਨੀਆਂ ਨੂੰ ਨਵਾਂ ਮਾਰਗ ਦਿਖਾਇਆ ਹੈ । 


(3) ਗੁਰੂ ਸਾਹਿਬ ਨਿਰਗੁਣਵਾਦੀ ਹੁੰਦੇ ਹੋਏ ਬ੍ਰਹਮ ਨੂੰ ਗੁਣਾਂ ਦ' ਭੰਡਾਰ ਦਸਦੇ 
ਹਨ, ਕਰਤਾਰੀ ਗੁਣਾਂ ਦਾ ਸਮੂਹ । ਇਨ੍ਹਾਂ ਗੁਣਾਂ ਵਿਚ ਕਿ੍‌ਪਾਲੂ ਤੇ ਸਰਬਵਿਆਪਕ ਤਾਂ 
ਉਸਨੂੰ ਦੱਸਿਆ ਹੀ ਗਿਆ ਹੈ । ਪਰ ਸਭ ਤੋ ਵਧ ਉਸ ਨੂੰ ਤੇਜ ਪ੍ਰਤਾਪਵਾਨ, ਸ਼ਕਤੀਵਾਨ 
ਯਾ ਜਲਾਲ-ਪੂਰਨ ਚਿਤਰਿਆ ਹੈ ਤਾਂ ਕਿ ਉਸਦਾ ਧਿਆਨ ਧਰਨ ਵਾਲੋਂ ਇਹ ਸ਼ਕਤੀ ਪਾ ਕੇ 
ਸੰਸਾਰ ਖੇਤਰ ਵਿਚ ਚੰਗੀ ਤਰ੍ਹਾਂ ਜੂਝ ਸਕਣ । ਉਸ ਸਮੋ' ਸ਼ਰਧਾਲੂਆਂ ਨੂੰ ਸੰਤ 'ਸਿਪਾਹੀ 
ਸਾਜਣ ਲਈ ਅਜੇਹੇ ਸਰੂਪ ਨੂੰ ਉਜਾਗਰ ਕਰਨਾ ਵਧੇਰੇ ਲੋੜੀ'ਦਾ ਸੀ । ਇਸ ਕਰਕੇ 

ਪ੍ਰਬੀਨ ਕਵੀ ਨੇ ਅਕਾਲ ਨੂੰ ਸ਼ਤਤ੍ਰਧਾਰੀ, ਗਰਬਗੰਜਨ, ਦੁਸ਼ਟਭੰਜਨ ਅੰਕਿਤ ਕਨਕੇ ਇਕ 
ਤਰ੍ਹਾਂ ਸਮਾਜਕ ਉਪਯੋਗਤਾ ਨੂੰ ਧਿਆਨ ਵਿਚ ਰਖਿਆ ਹੈ । ਪੁਰਾਣ ਵਿਸ਼ਣੂ ਨੂੰ ਸਮੁੰਦਰ 
ਵਿਚ ਸ਼ੋਸ਼ਨਾਗ ਦੀ ਸੋਜਾ ਤੇ ਲੋਟਿਆ ਦਸਦੇ ਹਨ ਜਿਥੇ ਕਿ ਲੱਛਮੀ ਉਸਦੇ ਚਰਨ ਘੁਟ 
ਰਹੀ ਹੈ । ਇਸ ਤੋ“ ਇਲਾਵਾ ਅਵਤਾਰਾਂ ਵਿਚ ਮੁਰਲੀਧਰ ਕਿਿਸ਼ਣ ਦਾ ਨਾਮ ਵਧੇਰੇ ਪ੍ਰਿਯ 
ਹੈ ਜਿਸਦੀ ਕੌਮਲ ਬੈਸਰੀ ਗੌਪੀਆਂ ਨੂੰ ਖਿਚ ਪਾਉਦੀ ਹੈ ਪਰ ਗੁਰੂ ਸਾਹਿਬ ਜਮਾਲ ਦੀ ਥਾਂ 
ਜਲਾਲ ਦਾ ਪ੍ਰਗਟਾਵਾ ਕਰਕੇ ਪ੍ਰਸੈਨ ਹਨ ਤਾਂ ਕਿ ਜਬਰ ਵਿਰੋਧੀ ਅੰਦਲਨ ਕਰਨ ਲਏ। 
ਇਸ ਇਸ਼ਟ ਦੇਵ ਤੌ' ਸ਼ਕਤੀ ਲਈ ਜਾ ਸਕੇ । ਇਸੇ ਲਈ ਜਾਪੁ ਵਿਚ ਬਾਰ-ਬਾਰ 
ਦੁਹਰਾਇਆ ਹੈ : -- 
ਨਮੋ ਸਸਤ੍੍‌ ਪਾਣੇ।। ਨਮੋ ਅਸਤ ਮਾਣੇ ।...੫੨। 


ਗ਼ਨੀਮੁਲ ਖਿਰਾਜ ਹੈ" ੧ ਗਰੀਬੁਲ ਨਿਵਾਜ ਹੈ” ॥ 

ਹਰੀਫੁਲ ਸਿਕਨ ਹੈ` ।। ਹਿਰਾਸੁਲ ਫਿਕੌਨ ਹੈ“ । ੧੫੩ ।। 

ਖ਼ਲ _ਖੰਡ ਖਿਆਲ ।। ਗੁਰਬਰ ਅਕਾਲ ।।੧੬੭। 

ਨਮੋ ਜੁਧ ਜੁਧੇ ਨਮੋ ਗਿਆਨ ਗਿਆਨੇ ।।... 

ਨਮੋ _ਕਲਹ ਕਰਤਾ ਨਮੋ ਸਾਂਤ ਰੂਪੇ॥ 

ਨਮੋ ਇੰਦ ਇੰਦ੍ਰ ਅਨਾਦ ਬਿਭੂਤੇ । ੧੮੭॥ 

(4) ਇਸ ਦਾ ਇਹ ਭਾਵ ਵੀ ਨਹੀਂ ਕਿ ਪਰਮੇਸ਼ਰ ਕੋਈ ਮਾਰੂ ਸ਼ਕਤੀ ਹੀ ਹੈ 
ਉਸਨੂੰ “ਦਿਆਲ ਸਰੂਪ” ਤੇ “ਕਰੀਮੇ ਰਹੀਮੇ” ਵੀ ਕਿਹਾ ਹੈ । ਆਪ ਉਸ ਨੂੰ ਸ੍ਰਿਸ਼ਟੀ 
ਵਿਚ ਪੇਮ ਬਣ ਕੇ ਵਿਆਪਕ ਹੋਇਆ ਦਸਦੇ ਹਨ, ਕਿਤਨੀ ਠੌਸ ਹਕੀਕਤ 3 

ਦੇਸ ਔਰ ਨ ਭੇਸ ਜਾਕਰ ਰੂਪ ਰੇਖਨਾ ਰਾਗ।। 

ਜਤ ਤਤ ਦਿਸਾ ਵਿਸਾ ਹੋਇ ਫੇਲਿਓ ਅਨੁਰਾਗ ।। ੮੦ ॥ 


ਤੇ ਵਿਰ ਇਤਨੀ ਵੱਡੀ ਪਰਮਾੜਮ ਸ਼ਕਤੀ, ਨਿਕੀ ਅ'ਤਮਾ ਦੇ ਵਸ ਵੀ ਹੋ ਜਾਂਦੀ ਹੈ :-- 
ਪਰਮਾਤਮ ਹੈ" । ਸਰਬਾਤਮ ਹੈ” ।। 
ਆਤਮ ਬਸ ਹੈ ॥ ਜਸ ਕੇ ਜਸ ਹੈ' ।। ੧੮੪। 
(5) ਇਸ ਤੌ ਇਲਾਵਾ ਉਸ ਨੂੰ ਅਤਿਅੰਤ ਬੁਧੀਮਾਨ ਤੇ ਰੂਪਵਾਨ (ਹੁਸੀਨ) 


ਜ਼ਕਤੀ ਦਸਿਆ ਗਿਆ ਹੈ ਜੋ ਅਤਿਅੰਤ ਨਿਪੁਣਤਾ ਤੇ ਮਨੌਹਰਤਾ ਨਾਲ ਸਾਰੀ ਸੋਸਾਰੀ 
ਕਾਰ ਨੂੰ ਚਲਾ ਰਹੀ ਹੈ । ਉਸ ਦਾ ਸੌਂਦ੍ਯ ਤੇ ਉਸਦੀ ਵਿਵੇਕ ਬੁਧੀ ਸਚਮੁਚ ਸਲਾਹੁਣ 

ਯੰਗ ਹੈ। ਦੋਹਾਂ ਭਗਵਤੀ ਛੰਦਾਂ ਵਿਚ ਇਸ ਪੱਖ ਨੂੰ ਵਧੇਰੇ ਚਮਕਾ ਕੇ ਹਿੰਦੀ ਫਾਰਸੀ 
ਮਿਲੀ ਨਵੀ ਜ਼ਬਾਨ ਰੇਖਤਾ ਦੇ ਨਵੇ" ਰੂਪ ਵਿਚ ਪੇਸ਼ ਕੀਤਾ ਹੈ :-- 
ਕਿ ਸਰਬ ਕਲੀਮੈ। ਕਿ ਪਰਮੰ ਫਹੀਮੈ॥ 
ਕਿ ਅਕਾਲ ਅਲਾਸੋ॥ ਕਿ ਸਾਹਿਬ ਕਲਾਮੇ । ੧੨੦॥ 
ਕਿ ਹੁਸਨਲ ਵਜੂ ਹੈ'।। ਤਮਾਮੁਲ ਰੁਜੂ ਹੈ! ।।...੧੨੧। 
ਕਿ ਜਾਹਰ ਜਹੂਰ ਹੈ'। ਕਿ ਹਾਜਰ ਹਜੂਰ ਹੈ' ।। 
ਹਮੇਸਲ ਸਲਾਮ ਹੈ' ॥ ਸਮਸਤਲ ਕਲਾਮ ਹੈ' । ੧੫੦।। 
ਕਿ ਸਾਹਿਬ ਦਿਮਾਗ ਹੈ' ॥ ਕਿ ਹਸਨਲ ਚਰਾਗ ਹੈ ।।...੧੫੧॥ 
ਸਮਸਤੁਲ _ਜਬਾਂ ਹੈ'।। ਕਿ ਸਾਹਿਬ ਕਿਰਾਂ ਹੈਂ ।।...੧੫੫।। 
ਤਮਾਮੁਲ ਤਮੀਜ ਹੈ'।। ਸਮਸਤਲ ਅਜੀਜ ਹੈ" ।। ੧੫੬ ॥ 


2੩ 


3 
ਟੀ 


ਤੁ ਉਸਦਾ ਹੁਸੀਨ ਪਹਿਲੂ ਦੱਸਣ ਤੋ ਇਲਾਵਾ ਗੁਰੂ ਸਾਹਿਬ ਉਸਨੂੰ ਕਲਹ ਕਰਤਾ, 
ਅੰਧਕਾਰ ਰੁਪ, ਰੌਗ ਰੌਗੇ, ਕਰੂਰ ਕਰਮੇ ਯਾ ਪ੍ਰੇਤ ਰੂਪ ਕਹਿ ਕੇ ਵੀ ਨਮਸਕਾਰਦੇ ਹਨ । 
ਆਪ ਦੇ ਖਿਆਲ ਅਨੁਸਾਰ ਉਹ ਧਰਮ ਦੀ ਧੁਜਾ, ਜਲਾਲ ਤੇ ਜਮਾਲ ਦਹਾਂ ਦਾ ਮਾਲਕ 
ਹੈ। ਜਿਥੇ ਬਦੀ ਦੇ ਨਾਸ ਕਰਨ ਲਈ ਸਮਰੱਥ ਹੈ, ਉਥੇ ਪਾਲਕ ਤੇ ਕ੍ਿਪਾਲ੍ਹ ਵੀ ਹੈ । 
ਉਹ ਸਭ ਨਾਲ ਇਕਮਿਕ ਤੇ ਸਭ ਤੌਂ ਨਿਰਲੇਪ ਵੀ ਹੈ । ਉਸ ਦੀ ਸੱਤਾ ਨੂੰ ਸਦਾ ਅੰਗ ਸੋਗ 
ਸਮਝਣਾ ਚਾਹੀਦਾ ਹੈ ਤਾਂ ਕਿ ਇਹ ਜੀਵਨ ਜੌਤਿ ਸਦਾ ਪ੍ਰਜਵਲਤ ਹੁੰਦੀ ਰਹੇ । 


ਦੁਕਾਲੰ ਪ੍ਰਣਾਸੀ ਦਆਲੰ ਸਰੂਪੇ ।। 
ਸਦਾ ਅੰਗ ਸੰਗੇ ਅਭੇਗੇ ਬਿਭੂਤੇ । ੧੯੯ ।! 


ਰੂਪਕ ਵਿਧਾਨ 


ਜਾਪੁ ਦੋ ਰੂਪਕ ਪੱਖ ਨੂੰ ਵਿਚਾਰਿਆਂ ਪਤਾ ਲਗਦਾ ਹੈ ਕਿ ਮੁਖ ਤੌਰ ਤੇ ਇਹ 

ਵਿਸ਼ੇਸ਼ਣਮਾਲਾ ਹੋਣ ਕਰਕੇ ਸ਼ਾਇਦ ਇਸ ਵਿਚ ਵਿਸ਼ੇਸ਼ ਵਿਸ਼ੇ ਦਾ ਵਖਿਆਨ ਯਾ ਅਲੌਕਾਰਕ 

ਵਿਧਾਨ ਉਤੇ ਉਤਨਾ ਜ਼ੋਰ ਨਹੀ' ਦਿਤ ਗਿਆ । ਛੰਦਾਂ ਦੀ ਬਣਤ ਤੇ ਭਾਸ਼ਾ ਇਤਨੀ ਪ੍ਰਭਾਵ- 

“ _ ਸ਼ਾਲੀ ਹੈ ਕਿ ਉਸ ਤੋਂ ਮਹਾਨ ਸ਼ਕਤੀ ਦਾ ਲੌਹਾ ਆਪਣੇ ਆਪ ਦਿਲ ਤੇ ਬੈਠਦਾ ਜਾਂਦਾ ਹੈ 
ਤੇ ਕ੍ਰਾਂਤੀਕਾਰੀ ਬੀਰ ਰਸੀ ਜਾਪੁ ਦਾਸਤਾ ਦੀਆਂ ਜ਼ੋਜੀਰਾਂ ਤੋੜਦਾ ਦਿਸਦਾ ਹੈ । 


ਗੁਰੂ ਸਾਹਿਬ ਵੀ ਇਸ ਅਖੰਡ ਜਾਪੁ ਵਿਚ ਕਿਤੇ ਦਮ ਲੰ'ਦੇ ਨਹੀ" ਦਿਸਦੇ । ਜਿਥੇ 
ਛੱਦ ਖਤਮ ਹੁੰਦਾ ਹੈ, ਉਥੇ ਫਿਰ ਨਵਾਂ ਛੰਦ ਰਚਣ ਲਗੇ 'ਤਵ ਪ੍ਰਸਾਦਿ” ਯਾ 'ਤੇਰਾ ਜੌਰ' 
ਲਿਖਕੇ ਸ਼ੁਰੂ ਕਰਦੇ ਹਨ । ਕਈ ਥਾਂ ਜਾਪੁ ਦੀ ਅਖੰਡ ਧਾਰਾ ਵਿਚ ਛੰਦਾਂ ਦੇ ਨਾਮ ਤੀ 

ਸਿਮਰਨ ਦੇ ਪ੍ਰੌਰਕ ਬਣ ਗਏ ਹਨ, ਜਿਵੇ' ਕਿ “ਹਰਿਬੋਲਮਨਾ ਛੋਦ” । ਜਾਪੁ ਦੇ ਇਹ ਛੋਦ 
ਫੌਜੀ ਮਾਰਚ ਵਾਲੇ ਹਨ, ਇਉ” ਲਗਦਾ ਹੈ ਕਿ ਜਿਵੇ ਜਪੁਜੀ ਦੇ ਹ੍ਰੌਦਿਆਂ ਜਾਪੁ ਦੀ ਰਚਨਾ 
ਦੁਸ਼ਟ-ਦਮਨ ਦੀ ਮਿਸ਼ਨ ਦੀ ਪੂਰਤੀ ਲਈ ਕੀਤੀ ਗਈ ਸੀ । ਜੇਕਰ ਜੀਵਨ ਸੰਗ੍ਾਮ ਹੈ ਤਾਂ 
ਜਾਪੁ ਉਸ ਸੰਗ੍ਰਾਮ ਲਈ ਤਿਆਰ-ਬਰ-ਤਆਰ ਕਰਨ ਹਿਤ ਇਕ ਵਧੀਆ ਅਭਿਆਸ ਹੈ ਜਿਸ 
ਦੀ ਓਜ ਪੂਰਣ ਤੀਬਰਗਤੀ ਆਪਣ ਆਪ ਸ਼ਕਤੀ ਪ੍ਰਦਾਨ ਕਰਦੀ ਜਾਂਦੀ ਹੈ । ਉੱਜ ਤਾਂ ਗੁਰੂ 
ਸਾਹਿਬ ਦਾ ਜਲਾਲ ਅਨੁਭਵ ਹੀ ਮੁਖ ਵਸਤੂ ਹੈ ਪਰੋਤੂ ਇਹ ਅਨੁਭਵ, ਇਸ ਰੂਪ ਵਿਚ 
ਸਾਡੇ ਤਕ ਨਹੀ` ਸੀ ਪਹੁੰਚ ਸਕਦਾ ਜੇਕਰ ਇਸ ਕਿਸਮ ਦੀ ਢੁਕਵੀ' ਤੇ ਬਲਵਾਨ ਭੁ ਸ਼ਾ ਦਾ 
ਪ੍ਰਯੋਗ ਨਾਂ ਹੁੰਦਾ। ਇਸ ਪ੍ਰਯੌਗ ਵਿਚ ਵਿਦਵਾਨ ਸਾਧੂਆਂ ਤੇ ਸੂਫੀ ਦਰਵੇਸ਼ਾ ਦੇ ਸੰਸਕ੍ਰਿਤ, 
ਫਾਰਸੀ, ਅਰਬੀ ਸੰਮਿਲਤ ਸਮਾਸ ਨਵੀ? ਚੀਜ਼ ਹਨ ਜੋ ਹਿੰਦੂ ਮੁਸਲਮ ਸੰਸਕ੍੍‌ਤ ਤੇ 
ਅਧਿਆਤਮਵਾਦ ਦਾ ਸੰਗਮ ਦਰਸਾਉ'ਦੇ ਹਨ ਤੇ ਗੁਰੂ ਸਾਹਿਬ ਇਸ ਸਾਂਝ ਲਈ 
ਕਿਤਨੀ ਤੀਬਰ ਤਾਂਘ ਰਖਦੇ ਸਨ ਇਹ ਇਜ ਜਾਪੁ ਤੋ" ਪਰਗਟ ਹੈ । 


9 ਤੇ 3 '₹ 


ਰੇਖਤਾ ਜ਼ਬਾਨ ਦਾ ਵਿਕਾਸ ਦੱਸਣ ਲਈ ਦੌਵੇ' ਭਗਵਤੀ ਛੰਦ ਅਨੌਂਖੀ ਸਮੱਗਰੀ 
ਪੇਸ਼ ਕਰਦੇ ਹਨ ਤੇ ਬਾਕੀ ਛਦਾਬਦੀ ਵੀ ਆਪਣੀ ਚੁਸਤ ਬੋਟਸ਼ ਕਾਰਣ ਭਗਤੀ ਸਾਹਿਤ 
ਵਿਚ ਇਕ ਨਿਰਾਲੀ ਥਾਂ ਰਖਦੀ ਹੈ । ਇਸ ਤਰ੍ਹ' ਜਾਪੁ, ਵਿਸ਼ੇ ਵਸਤੂ ਤੇ ਰੂਪ ਦੋਹਾਂ ਪੱਖਾਂ 
ਤੋ” ਕ੍ਰਾਂਤੀਕਾਰੀ ਤੇ ਪ੍ਰਭਾਵਸ਼ਾਲੀ ਸ਼ਿਰੌਮਣੀ ਰਚਨਾ ਹੈ ਜਿਸਦਾ ਕੋਈ ਨਾ ਕੋਈ ਤੁਕਾਂਸ਼ 
ਦਸਮ ਗੁਥ ਦੀ ਹਰ ਰਚਨਾ ਵਿਚ ਵਿਆਪਕ ਹੋਂ ਕੇ ਨਵੀ' ਜੋਤਿ ਜਗਾ ਰਿਹਾ ਹੈ। ਇਹ 
ਜਾਪੁ ਅਕਾਲੀ ਜੌਤਿ ਤੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਗੁਰੂ ਵਿਅਕਤਿਤਵ ਦੀ ਅਭੇਦਤਾ ਦੀ 
ਗੁੰਜਾਰ ਪਾਉ'ਦਾ ਦਸਦਾ ਹੈ ਕਿ ਖਾਲਸੇ ਨੇ ਕਿਸ ਤਰ੍ਹਾਂ ਇਸ ਜੋਹਰ ਨੂੰ ਆਪਣੇ ਆਪ ਵਿਚ 
ਸਾਕਾਰ ਕਰਨਾ ਤੇ “ਖਾਲਸਾ ਮੇਰੋ ਰੂਪ ਹੈ ਖਾਸ” ਨੂੰ ਪ੍ਰਮਾਣਿਤ ਕਰਨਾ ਹੈ । 

